

ಬನಹಟ್ಟಿಗೆ ಆಧುನಿಕ ಬಸ್ ನಿಲ್ದಾಣ ಒದಗಿಸುವುದು

೧೩೨೫ ಶ್ರೀ ಬಿ. ವಿ. ತುಂಗೇ, (ಬೀಳಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ರಾಜ್ಯ ಸಚಿವರು ದಯೆಯಿಟ್ಟು ಉತ್ತರಿಸುವರೆ.

(ಅ) ಬಿಜಾಪುರ ಜಿಲ್ಲೆಯ ದೊಡ್ಡ ಔದ್ಯಮಿಕ ನಗರಗಳಲ್ಲಿ ಒಂದಾಗಿರುವ ಬನಹಟ್ಟಿಗೆ ಆತ್ಮಾಧುನಿಕ ಬಸ್ ನಿಲ್ದಾಣವನ್ನು ಕಟ್ಟುವ ವಿಚಾರವೇನಾದರೂ ಸರ್ಕಾರದವರ ಗಮನದಲ್ಲಿಯೇ?

(ಆ) ಹಾಗಿದ್ದಲ್ಲಿ ಈ ಬಸ್ ನಿಲ್ದಾಣಕ್ಕೆ ಎಷ್ಟು ಎಕರೆ ಜಮೀನನ್ನು ಪಡೆದಿರಿಸಿಕೊಳ್ಳಲಾಗಿದೆ?

(ಇ) ಈ ಬಸ್ ನಿಲ್ದಾಣದ ಅಂದಾಜು ವೆಚ್ಚವೆಷ್ಟು? ಹಾಗೂ ಮೇಲ್ಕಂಡ ಬಸ್ ನಿಲ್ದಾಣದ ಬಗ್ಗೆ ನೀಲಿ ನಕ್ಷೆ ಸಿದ್ಧವಾಗಿದ್ದರೆ ನಿರ್ಮಾಣ ಕಾರ್ಯವನ್ನು ಈ ವರ್ಷವೇ ಆರಂಭಿಸಲಾಗುವುದೇ ಅಥವಾ ಎಂದೂ ಆರಂಭಿಸಲಾಗುವುದು?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—(ಸಾರಿಗೆ ಮತ್ತು ವಸತಿ ಮಂತ್ರಿಗಳು)

(ಅ) ಹೌದು.

೧೯೫೯ರಲ್ಲಿ ೫೦೫೦ (ಏಕಂಟಿ, ೩೬ ಚದರ ಗಜ) ೧೯೭೩ರಲ್ಲಿ ೩೦ ಗುಂಟೆಯಷ್ಟು ಜಮೀನನ್ನು (ಮಂತ್ಯಾಲು ಎಕರೆ) ಪಡೆದಿರಿಸಲಾಗಿದೆ.

(ಇ) ಅಂದಾಜು ವೆಚ್ಚ ರೂ. ೧೫೦ ಲಕ್ಷ ರೂ. ಗಳಾಗಿರುತ್ತೆ. ನೀಲಿ ನಕ್ಷೆ ಮತ್ತು ಅಂದಾಜು ವೆಚ್ಚಗಳನ್ನು ಸಿದ್ಧಗೊಳಿಸಲು ಕ್ರಮ ಕೈಗೊಳ್ಳಲಾಗಿದೆ.

ಸೆಳೆಯ ಸಂಸ್ಥೆಗಳು ಪರಿಶಿಷ್ಟ ಜಾತಿ; ವರ್ಗದವರಿಗೆ ಮೀಸಲಾಗಿರುವ ಹಣವನ್ನು ಖರ್ಚು ಮಾಡುವುದು.

೧೩೨೬ ಶ್ರೀ ಕೆ. ಕುಶಾಲ (ಸುಳ್ಯ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

(ಅ) ಪುರಸಭೆ ಕಾರ್ಪೊರೇಷನ್‌ಗಳಲ್ಲಿ ಸರ್ಕಾರದ ನಿಯಮದಂತೆ ೧೮ ಪರ್ಸೆಂಟ್ ಮೀಸಲಾತಿ ಹಣವನ್ನು ಹರಿಜನ ಮತ್ತು ಗಿರಿಜನರ ಕಲ್ಯಾಣಕ್ಕೆ ಉಪಯೋಗಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ,

(ಆ) ಹರಿಜನ ಮತ್ತು ಗಿರಿಜನ ಕಲ್ಯಾಣಕ್ಕಾಗಿ ಮೀಸಲಾಗಿಟ್ಟ ಹಣವನ್ನು ಬೇರೆ ಸಾರ್ವಜನಿಕ ಉಪಯೋಗಕ್ಕೆ ಕಟ್ಟಡ ಮಗ್ಗಿರ ಕಾಮಗಾರಿಗಳಿಗೆ ಉಪಯೋಗಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ,

(ಇ) ಈ ರೀತಿ ಹರಿಜನ ಮತ್ತು ಗಿರಿಜನ ಕಲ್ಯಾಣಕ್ಕಾಗಿ ಮೀಸಲಿಟ್ಟ ಹಣವನ್ನು ಇನ್ನು ಮುಂದೆ ಯಾದರೂ ಅದೇ ಉದ್ದೇಶಕ್ಕಾಗಿಯೇ ಉಪಯೋಗಿಸಲು ಕ್ರಮ ತೆಗೆದುಕೊಳ್ಳುವರೇ ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

(ಅ) ಪರಿಶಿಷ್ಟ ಜಾತಿ/ವರ್ಗದವರಿಗೆ ಮೀಸಲಿಟ್ಟ ಹಣವನ್ನು ನಗರಪಾಲಿಕೆಗಳು, ನಗರ ಮತ್ತು ಪುರಸಭೆಗಳು ಖರ್ಚು ಮಾಡುತ್ತಿವೆ

(ಆ) ಇಂತಹ ಪ್ರಕರಣಗಳಿಲ್ಲ.

(ಇ) ಉದ್ಭವಿಸುವುದಿಲ್ಲ.